

## डांडिया-गरवा में दिखी अनेकता में एकता और एक भारत श्रेष्ठ भारत की झलक

## धूमधाम से मनाया जा रहा कोटी में नवदुर्गा उत्सव

### सदगुरु नवरात्रि उत्सव

नवभारत न्यूज  
चित्रकूट 27 सितंबर, धर्मनगरी चित्रकूट में एक बार फिर से नवरात्रि में धूम देखने को मिल रही है, प्रतिदिन मां दुर्गा के मंदिरों में जहां भक्तों की पूजन-अर्चन और दर्शन की भीड़ जुट रही है तो वहीं दूसरी ओर देवी पडालों में डांडिया व गरवा नृत्य महोत्सव की भी काफी धूम मची है। जिसमें सैकड़ों बालक व बालिकाएं, पुरुष और महिलाएं देश के अलग-अलग प्रांतों से अलग अलग टोली बनाकर डांडिया व गरवा नृत्य कर रही हैं।



इस नृत्य में लगभग 15 टीमों प्रतिभाग कर रही हैं का ऐसा ही सुंदर नजारा दुर्गा अष्टमी पर सदरु सेवा ट्रस्ट चित्रकूट के परिसर में देखने को मिला जहां एक भारत -

श्रेष्ठ भारत और अनेकता में एकता की झलक देखने को मिलती है, जाति पाति, ऊंच नीच, धर्म आदि का कोई भेदभाव नहीं है सब मिलजुलकर इस उत्सव में भाग

लेते हैं। यहां आयोजित भव्य गरवा महोत्सव में जहां बुदेलखंडी व देशभक्ति नृत्य के साथ गुजरात का डांडिया व गरवा नृत्य देखने को मिला, इस आयोजन को देखने के

लिए उत्तर प्रदेश व मध्य प्रदेश के सीमावर्ती जिलों के आस-पास लोग बड़ी संख्या में पहुंचे हैं। वहीं सदगुरु शिक्षा समिति की अध्यक्षता उषा भी जैन ने बताया कि इस

चित्रकूट ग्रामीण अंचल में समय समय पर कुछ उत्सव होते रहने चाहिए इससे लोगों में एकता और स्नेह की भावना बनी रहती है लगभग 30 - 35 वर्षों से ट्रस्ट में नवरात्रि के दिनों में 9 दिन ये डांडिया कार्यक्रम का आयोजन किया जा रहा है इसमें न जाति न धर्म न ऊंच नीच किसी भी प्रकार कोई भेदभाव नहीं किया जाता सब धर्म जाति के लोग एक साथ मिलकर इस गरवा नृत्य में भाग लेते हैं इससे सबमें भाई चारा बढ़ता है और जब आपस में भाई चारा बढ़ेगा तभी हमारा देश एक भारत श्रेष्ठ भारत और अनेकता में एकता का देश बनेगा।

नवभारत न्यूज  
कोटी 27 सितंबर, इन दिनों नवदुर्गा का पावन पर्व चल रहा है जिसको लोग बड़े ही धूमधाम से उत्सव के रूप में मना रहे हैं। 110 दिनों तक चलने वाला यह हिंदुओं का पर्व विशेष धार्मिक पर्व है जिसमें लोग बड़े ही श्रद्धा भक्ति भाव के साथ शामिल होते हैं।



कोटी सहित आसपास के क्षेत्र में यह बड़े ही धूमधाम से मनाया जा रहा है लोग सुबह से लेकर देर रात तक दुर्गा प्रतिमाओं पर देखे जा सकते हैं और भक्तों द्वारा तरह-तरह के आयोजन अपनी अपनी प्रतिमाओं पर किए जा रहे हैं दुर्गा पूजा के साथ कहीं भजन तो कहीं देवी जागरण तो कहीं नाच गाने के साथ डांडिया नृत्य देखे जा रहे हैं कोटी के अधिकांश दुर्गा पंडालों में तरह-तरह के पकवान प्रसाद के रूप में वितरित किए जा रहे हैं जो उत्सव में चार चांद लगा रहे हैं दुर्गा समितियां बड़े ही भक्ति भाव के साथ आयोजन कर रहे हैं कोटी के वार्ड क्रमांक 9 में के छान पूक नवदुर्गा उत्सव समिति द्वारा विराजित प्रतिमा का भव्य स्वरूप मन मोह ले रहा है जिसको देखने के

लिए भक्तों के भीड़ उमड़ रही है इसके साथ-साथ कोटी के गैबी चौराहा, वार्ड क्रमांक 4 पांडे टोला, वार्ड क्रमांक 5 शर्मा टोला, वार्ड क्रमांक 4 अहिरवार टोला, वार्ड 10 चौक बाजार कोटी, वार्ड क्रमांक 10 बघेलान टोला, वल्लुड क्रमांक 6 नरसिंह चौक, वार्ड क्रमांक 7 पटकन टोला के साथ-साथ बस स्टैंड परिसर व कोटी नगर के सभी वार्डों में जगह-जगह भव्य मां दुर्गा की प्रतिमा विराजित है इसको देखने के लिए हजारों की संख्या में भीड़ उमड़ रही है।

## स्वास्थ्य टीम ने बचाई बच्चे की जान

नवभारत न्यूज  
मैहर 27 सितंबर, शारदेय नवरात्रि के दौरान मैहर मां शारदा मंदिर के दर्शन करने दूरदारा से लाखों की संख्या में दर्शनार्थी मैहर पहुंच रहे हैं जिसकी सुरक्षा व्यवस्था के लिए जिला प्रशासन द्वारा चाकचौबंद व्यवस्था की गई है। वहीं 20 से अधिक डॉक्टरों की टीम को जगह जगह ड्यूटी पर तैनात किया गया जहां विभिन्न प्रकार की दवाइयों एवं आधुनिकी उपकरण व्यवस्थित किए गए हैं जहां सीडी एवं रोपवे के रास्ते मंदिर तक पहुंचने के वाक्य दर्शनार्थियों के अचानक चक्कर, रक्तचाप, मधुमेह एवं दिल के दौरों जैसी जटिल परिस्थितियों में तत्काल मरीजों को सी पी आर की मदद से मरीजों को उपचार देने की



व्यवस्था की गई है जहां शुरुआत की सुबह रीवा से मैहर दर्शन करने पहुंचने दर्शनार्थी के 4 माह के बच्चे की तबियत अचानक बिगड़ गई जिसके बाद मंदिर परिसर स्वास्थ्य केंद्र पहुंचा जहां ड्यूटी में तैनात डॉक्टर रवि द्विवेदी ने बच्चे की पल्स की जांच की जहां बच्चे की स्थिति गंभीर थी डॉक्टर ने तत्काल बच्चे सहित परिजनों को एंबुलेंस के माध्यम से मैहर सिविल अस्पताल भेजा जहां आईसीयू में बच्चे का इलाज जारी है।

## स्वच्छता ही सेवा 2025 अभियान के तहत विभिन्न गतिविधियों का आयोजन

नवभारत न्यूज  
मैहर 27 सितंबर, खेरवासानी टोल प्लाजा (पीआईयू कटनी, एमपी) पर आज स्वच्छता ही सेवा 2025 अभियान के तहत कई गतिविधियों का सफलतापूर्वक आयोजन किया गया।



इस अवसर पर एनएचआई पीआईयू कटनी और एनएचआईटी आरकेजेएल प्रोजेक्ट टीम द्वारा स्वच्छता अभियान और वृक्षारोपण अभियान चलाया गया। इसके अलावा, स्थानीय समुदाय और सड़क उपयोगकर्ताओं के लिए सेंटर फॉर साइट जवल्पुर के सहयोग से नेत्र जांच शिविर का आयोजन किया गया, जिसमें 60 से अधिक लोगों का निःशुल्क परीक्षण किया गया। कार्यक्रम का उद्घाटन पीआईयू कटनी परियोजना के अधिकारियों द्वारा फीता काटकर और दीप प्रज्वलित कर किया

गया। इस अवसर पर मां सरस्वती के समक्ष पुष्प अर्पित किए गए। पीयू पीडी ने पूरे कार्यक्रम को सराहना की और सभी प्रतिभागियों को उत्साही भागीदारों की प्रशंसा की। इस दौरान स्वच्छता अभियान और वृक्षारोपण अभियान का आयोजन किया गया नेत्र जांच शिविर में 60+ लोगों का निःशुल्क परीक्षण किया गया। स्वच्छता ही सेवा 2025 अभियान के तहत आयोजित इस कार्यक्रम का उद्देश्य स्वच्छता, सुरक्षा और सेवा के प्रति जागरूकता बढ़ाना और स्थानीय समुदाय के स्वास्थ्य और

### पुरानी रंजिश पर युवक पर हमला, सिर व पैर में चोट

मैहर। मैहर थाना क्षेत्र के हनुमान मंदिर के पास बीती रात एक युवक पर तीन लोगों ने डंडे व मुद्दों से हमला कर गंभीर चोट पहुंचाई। पीड़ित दीपक तिवारी (33 वर्ष), निवासी देवीजी आरकंडी, वार्ड क्रमांक 01, वर्तमान में हनुमान टोला, ने पुलिस को दी शिकायत में बताया कि वह देवीजी रोड स्थित प्रसाद की दुकान से रात करीब 12 बजे अपने घर लौट रहा था। तभी रास्ते में नीतेश गुप्ता, प्रदीप बेलदार और धर्मेश मिश्रा मिले। शिकायत के अनुसार, आरोपियों ने पुरानी रंजिश को लेकर गाली-गलौज की और विरोध करने पर प्रदीप बेलदार ने दीपक के सिर पर डंडा मार दिया, जिससे उसे खून निकलने लगा। वहीं नीतेश गुप्ता ने पैर पर डंडा मारा और धर्मेश मिश्रा ने पीठ व गाल पर मुद्दे मारे। घटना के समय समीर खान और अभय पटेल मौके पर पहुंचे और बीच-बचाव कर घायल को सिविल अस्पताल, मैहर पहुंचाया। पीड़ित का मेडिकल परीक्षण कराया गया।



घुनवारा में अधिवक्ता दिनेश सोनी के घर के पास रखी प्रतिमा

## डोमहाई में किया गया स्वास्थ्य जांच शिविर का आयोजन

नवभारत न्यूज  
बरौदा 27 सितंबर, देश के प्रधानमंत्री नरेंद्र मोदी के जन्म दिन से लेकर 2 अक्टूबर गांधी जयंती तक चल रहे पखवाड़े माह के अंतर्गत स्वस्थ नारी-सशक्त परिवार अभियान के सफल क्रियान्वयन हेतु सामुदायिक स्वास्थ्य केंद्र मझगावां द्वारा संचालित किया जा रहा है। इस अभियान के अंतर्गत महिलाओं को विभिन्न बीमारियों की पहचान हेतु उपस्वास्थ्य केंद्र आयुष्मान आरोग्य मंदिर में स्वास्थ्य जांच कर बीमारियों की पहचान को चिन्हित कर प्राथमिक उपचार करना तथा उनके स्वास्थ्य एवं पोषण के देखभाल के लिए गांव-गांव में जन जागरूकता बैठकों तथा जन संगोष्ठियों के माध्यम से सरकार



के इस महत्वाकांक्षी अभियान सफल बनाना है। आज इसी अवसर पर डोमहाई गांव की सीएचओ शांति भूरिया द्वारा लगभग 25 महिलाओं की स्वास्थ्य जांच कर उपचार किया गया, तथा ग्राम स्वास्थ्य एवं पोषण दिवस के महत्व के बारे में सभी उपस्थित महिलाओं को बताया गया और कहा गया कि सभी अपने-अपने बच्चों को आंगनवाड़ी केंद्र प्रतिदिन भेजे। आशा

पर्यवेक्षक प्रभा कुशवाहा द्वारा सभी को टीकाकरण कार्यक्रम को शत प्रतिशत सफल बनाने हेतु आग्रह किया गया। कार्यक्रम में सीएचओ शांति भूरिया के अतिरिक्त विकासखंड मझगावां के बीसीएम देवमुनि पटेल, आशा पर्यवेक्षक प्रभा कुशवाहा, आशा कार्यकर्ता उमा त्रिपाठी, आंगनवाड़ी कार्यकर्ता मिथलेश त्रिपाठी एवं सहायिका उपस्थित रहीं।

## कोटर ब्लॉक कांग्रेस कमेटी की हुई कार्यकर्ता बैठक

नवभारत न्यूज  
कोटर 27 सितंबर, ब्लॉक कांग्रेस कमेटी कोटर के अध्यक्ष यशवंत सिंह तिवारी द्वारा आज कार्यकर्ताओं की एक महत्वपूर्ण बैठक का आयोजन किया गया, जिसमें सतना विधायक एवं जिला ग्रामीण अध्यक्ष सिद्धार्थ कुशवाहा मुख्य अतिथि के रूप में उपस्थित रहे अक्षयता रामशंकर पयसी ने की। बैठक में संगठनात्मक मजबूती, आगामी चुनावों की रणनीति एवं वोट चोरी का मुद्दा उठाए और जनसमस्याओं को लेकर चर्चा की गई। विधायक सिद्धार्थ कुशवाहा ने कार्यकर्ताओं को संबोधित करते हुए कहा कि पार्टी की मजबूती



कार्यकर्ताओं की सक्रियता और समर्पण पर निर्भर करती है। हमें गांव-गांव तक कांग्रेस की नीतियों को पहुंचाना है और जनता से सीधा संवाद बनाना है। उन्होंने आगामी चुनावों को देखते हुए सभी कार्यकर्ताओं से एकजुट होकर काम करने की अपील की। बैठक में ब्लॉक कोटर अध्यक्ष

यशवंत सिंह तिवारी ने भी वोट चोरी का मुद्दा उठाया मंडल पदाधिकारी, महिला कांग्रेस, युवा कांग्रेस और अन्य संगठनों के प्रतिनिधि भी उपस्थित रहे। सभी ने अपने-अपने क्षेत्र की समस्याओं को रखा और उनके समाधान के लिए सामूहिक प्रयास करने की बात कही

कोटर बस स्टैंड में पुतला दहन  
प्रदेश के मंत्री कैलाश विजयवर्गीय का कांग्रेस नेताओं द्वारा बस स्टैंड कोटर में पुतला दहन किया गया जिसमें पुलिस एवं कांग्रेस कार्यकर्ताओं में झड़प भी हो गई साथ ही कोटर थाना प्रभारी दितीप मिश्रा पुलिस बल के साथ मौके पर मौजूद रहे हैं कांग्रेस नेताओं ने मंत्री पर से इस्तीफा देने की बात कही जिस मौके पर उपस्थित प्रदेश सचिव अजीत सिंह रामपुर बघेलान के पूर्व विधानसभा प्रत्याशी रामाशंकर पयशी रज्जुन सिंह तिवारी जिला पंचायत सदस्य जानवी संतोष यादव युथ कांग्रेस पूर्व अध्यक्ष अजय तिवारी जनपद सदस्य विनोद तिवारी शाशंत सिंह रामनारायण शुक्ला पूर्व जनपद उपाध्यक्ष सत्यभाम सिंह बादेश त्रिपाठी जिला महामंत्री लक्ष्मी त्रिपाठी गोकुल सिंह दिलभरन पयशी ललित द्विवेदी सहित अन्य लोग मौजूद रहे हैं।

## गोरईया के कुल देवी मंदिर में भंडारा आयोजित

नवभारत न्यूज  
कोटर 27 सितंबर, जिले के रामपुर बाघेलान कोटर तहसील अंतर्गत ग्राम पंचायत गोरैया गांव के देवी जी में विशाल भंडारा का आयोजन अनिल द्विवेदी रुचि टेंडर्स के माध्यम से किया गया था। भंडारे में दूर दराज के लोग शामिल हुए जिसमें बालचंद्र केवट उप सरपंच गोरईया, अमृत लाल तिवारी, विक्रम सिंह गोरईया, बाबूलाल तिवारी, रामाकांत तिवारी, रामनारायण तिवारी



, दयाराम विश्वकर्मा, विष्णु तिवारी, नरेंद्र तिवारी, बबलू गुप्ता, राम सुजान पांडे, छोटकु पांडे सभी गांव के लोग भंडारा में प्रसाद लेने पहुंचे, वहीं के पत्रकार भागवत द्विवेदी ने जानकारी दिए।

## दशहरा चल समारोह की बैठक में एस डी एम ने दिये सख्त निर्देश

नवभारत न्यूज  
उचेहरा 27 सितंबर, दशहरा चल समारोह को नगर के पुराने वैभव में लौटाने प्रशासन द्वारा पहल की जा रही है उसी के तहत टाउन हाल ( मां खेर माई ) में बीते दिन अनुविभागीय अधिकारी सुमेश द्विवेदी की अध्यक्षता में बैठक आयोजित की गई। बैठक में पुलिस विभाग, नगर परिषद के कर्मचारियों सहित दुर्गा समिति के अध्यक्ष, डी जे संचालक मौजूद रहे, बैठक में प्रशासन ने 7 बिंदुओं के लिखित आदेश का सख्त से पालन करने को कहा और ऐसा न करने वालों पर सख्त दण्डात्मक कार्यवाही करने की बात कही वहीं बैठक में उपस्थित जनों

से सहयोग की अपील भी की जिससे यह चल समारोह अपनी पुरानी गरिमा को पा सके। ज्ञात हो कि चल समारोह में जम कर शराब का सेवन होने के बाद खूब फूहड़ भेदे गीत में डांस होता है। ऐसा करने में डी जे वाला यह कह कर फुरसत हो जाता है कि समिति वाले ऐसा बजाने को बाध्य कर रहे हैं इसलिए प्रशासन ने दोनों पर सख्त कार्यवाही करने की बात कही है। प्रशासन अगर चाहे तो एक निगरानी समिति बना दे वह समिति दिन और चल समारोह में शामिल दुर्गा समितियों को इस तरह की हरकत को अपने कैमरे में कैद करले यह साक्ष्य कार्यवाही में सहायक हो सकता है हर

समितियों का पहचानपत्र बनाने से कुछ तो इसमें सफलता प्रशासन को मिल सकती है वहज नाचने के चक्र में दूसरे समिति के सदस्य भी डी जे संचालकों पर अपना प्रभाव जमाते हैं। उस समय जो भी डी जे का संचालन कर रहा हो उसका भी पहचान पत्र बने क्योंकि कई डी जे संचालक स्वयं अपने सेंटर पर न बैठे दिहाडी के लड़कों को बेवतते हैं। पहचान पत्र बनाने से निगरानी समिति को असुविधा नहीं होगी। बहरहाल अगर सभी लोग अपने स्वतः मन से चाह ले तो इन बातों की आवश्यकता हीं नहीं पड़ेगी। माता रानी की हम सब नौ दिनों तक आराधना करते हैं पूरे भक्ति भाव से उनकी विदाई भी करनी चाहिए।

## सी .एम राइज स्कूल कोटर में हुआ मैं अभिनय कार्यक्रम

कोटर थाना प्रभारी कोटर ने बालिकाओं को अपराधों की रोकथाम के बारे में जानकारी दी गई  
नवभारत न्यूज  
कोटर 27 सितंबर, नगर परिषद कोटर के वार्ड क्रमांक 12 बस स्टैंड में संचालित सी.एम राइज शासकीय उच्चतर माध्यमिक विद्यालय में थाना प्रभारी कोटर उप निरीक्षक दिलीप मिश्रा के द्वारा मैं अभिनय कार्यक्रम का आयोजन कर कक्षा 8,9,10,11,12 में विद्यालय में अध्ययनरत बालिकाओं को अपराधों की रोकथाम के लिए बनावार जागरूक किया गया। थाना प्रभारी ने बालिकाओं को कहा कि आपके साथ अगर किसी भी प्रकार को कोटि आर्य घटना और छेड़-छाड़, छोटकसी या



कोई असामाजिक तत्व किसी भी प्रकार आपका पीछा या कोई घटना कारित करता है। तो आप लोग तत्काल मुझे मेरे मोबाइल नंबर पर सूचना दे तत्काल आप लोगों को मदद करूंगा। और आरोपी के खिलाफ त्वरित कोटर कार्यवाही करूंगा। इस दौरान कार्यक्रम में प्रमुख रूप से सी.एम राइज शासकीय उच्चतर माध्यमिक विद्यालय कोटर के प्राचार्य रामनिवास सिंह, एससीसी अफसर

विभूतिभूषण पांडे, सुपमा सिंह, संतोष सिंह, अर्पणा सिंह, दुर्गा सिंह, अभय राज रावत, सहायक उप निरीक्षक चौरेंद्र चौबे, सहायक उप निरीक्षक केदार प्रसाद वर्मा, समाजसेवी, आरक्षक चंदन दुबे एवं विद्यालय में अध्यापक नवी छत्राएँ उपस्थित रही

## हर खेत में मेढ़, हर मेढ़ में पेड़ लगा कर किसान आर्थिक रूप से सशक्त बने: पद्मश्री उमाशंकर पाण्डेय

नवभारत न्यूज  
चित्रकूट, 27 सितंबर। महात्मा गांधी चित्रकूट ग्रामोदय विश्वविद्यालय में चल रहे भारतीय ज्ञान परंपरा एवं सतत पर्यावरण विषय पर केंद्रित दो दिवसीय राष्ट्रीय संगोष्ठी का समापन आज प्रस्तुत संगोष्ठी प्रतिवेदन और विभिन्न सकारात्मक सुझावों की सार्वजनिक प्रस्तुति के साथ हुआ। इस अवसर पर पद्मश्री उमा शंकर पांडेय ने बुदेलखंड में जल संरक्षण और मृदा संरक्षण की दिशा में किए गए कार्यों पर प्रकाश डालते हुए बताया कि बुदेलखंड में जन सहयोग से तालाबों का निर्माण किया गया है। पद्मश्री पांडेय ने हर खेत में मेढ़ और हर मेढ़ में पेड़ संकल्पना पर किए जा रहे कार्यों पर प्रकाश डालते हुए कहा कि इससे किसान अपना कृषि उत्पाद बढ़ा कर आर्थिक रूप से सशक्त हो सकता है। पद्मश्री महेश शर्मा, झाबुआ ने युवाओं



को राष्ट्र निर्माण की दिशा में काम करने हेतु प्रेरित करने वाले विभिन्न प्रसंग सुनाए। कुलगुरु प्रो भरत मिश्रा ने प्रकृति और पर्यावरण पूरक आचरण की पैरवी करते हुए बताया कि ग्रामोदय विश्वविद्यालय इस दिशा में सशक्त योगदान कर रहा है। दो दिवसीय इस राष्ट्रीय संगोष्ठी के समापन सत्र के मुख्य अतिथि पद्मश्री महेश शर्मा झाबुआ और पद्मश्री उमा शंकर पांडेय रहे। अध्यक्षता कुलगुरु प्रो भरत मिश्रा ने की। इस अवसर पर संगोष्ठी में आयोजित विभिन्न तकनीकी सत्रों के परिणामों और संगोष्ठी प्रतिवेदन को डॉ जय शंकर मिश्रा ने प्रस्तुत किया।

शोधाधीन सदस्यों और प्रतियोगियों में स्थान प्राप्त करने वाले लोगों को प्रमाण पत्र और स्मृति चिन्ह भेंट कर सम्मानित किया गया। आभार प्रदर्शन कार्यक्रम के आयोजन सचिव डॉ उमेश कुमार शुक्ल ने भावुकता पूर्ण शब्दों में किया। संवर्धन डॉ ललित कुमार सिंह ने किया। इस मौके पर पर्यावरण विद डॉ अनिल कुमार उड़ीसा, नीलेश सोलंकी गुजरात, पंकज अग्रवाल, अध्यक्ष जिला सहकारी बैंक बांदा मंचसीन रहे। इस अवसर पर शिक्षक, अधिकारी, कर्मचारी, शोधार्थी और छात्र छात्राएँ मौजूद रहे।

मझगावां में विशाल देवी जागरण बजरंग नवदुर्गा उत्सव समिति में आज मझगावां 27 सितंबर, मां शारदा माता की कृपा से नवरात्रि के अवसर पर 28 सितंबर रविवार को रात्रि 9 बजे से बजरंग नवदुर्गा उत्सव समिति हनुमान गंज मझगावां के तत्वावधान में विशाल देवी जागरण आयोजन किया जा रहा है। जिसमें कटनी से आए कलाकार अपनी प्रस्तुति देंगे। बजरंग नवदुर्गा उत्सव समिति के विनय गुप्ता, श्रद्ध भगुता, रोशन गुप्ता, राजू गुप्ता, हिमांशु गुप्ता, देवू गुप्ता, आकाश गुप्ता, संदीप गुप्ता, दीपक गुप्ता, वैभव गुप्ता, मोदी गुप्ता ने सभी नगर और ग्राम वासियों से अनुरोध किया है कि ज्यादा से ज्यादा संख्या में पहुंचें और देवी जागरण का आनंद उठाएं सभी लोग सपरिवार सादर आमंत्रित हैं।

## थाने की बड़ी लापरवाही से हत्या के आरोपियों को जमानत का लाभ

नवभारत न्यूज  
नागौद 27 सितंबर, थाना सिंहपुर कुछ महीने हिस्सा बांट को लेकर लालमन कुशवाहा और जयराम कुशवाहा के बीच हुए विवाद में आरोपियों ने मारपीट कर दी। जिससे घायल जयराम कुशवाहा की ईलाज के दौरान मौत हो गई। सूचना मिलते ही थाना सिंहपुर पुलिस ने मर्ग कायम कर बीएनएस को धारा 103(1), 115, 351(2), 3(5), दर्ज कर 26 जून 2025 को आरोपियों लालमन कुशवाहा, मोहनलाल कुशवाहा, रामशरण कुशवाहा को पुलिस ने पकड़कर न्यायिक अभिरक्षा में जेल भेज दिया। तीन माह से बंद आरोपियों का अभियोग पत्र सिंहपुर थाना प्रभारी द्वारा प्रस्तुत नहीं किया गया। आरोपियों ने इस मामले में 24 सितंबर को अपने लिए डिफॉल्ट बेल की मांग की लेकिन तब अदालत ने 90 दिन में एक दिन कम होने की वजह से जमानत याचिका खारिज कर दी थी। थाने ने आरोपियों की रिमांड को 26 तक बढ़ाने की मांग की। जिस पर

अदालत ने 25 सितंबर तक की न्यायिक अभिरक्षा स्वीकृत कर दी। आरोपियों के अधिवक्ता ने सुनह 10 बजे डिफॉल्ट बेल की याचिका पुनः प्रस्तुत की। मामले की जानकारी लगे ही थाना पुलिस द्वारा जल्दबाजी में अभियोग पत्र प्रस्तुत किया गया और जमानत को निरस्त करने की मांग की गई। चूंकि अभियोग पत्र प्रस्तुत किए जाने के पूर्व ही न्यायिक मजिस्ट्रेट प्रथम श्रेणी नागौद वैभव पटेल ने 90 दिवस की अवधि के बाद दाखिल आवेदन के आधार पर उसे मंजूर करते हुए 25-25 हजार की सक्षम जमानत

और बंधपत्र प्रस्तुत किए जाने पर रिहा किए जाने का आदेश दिया। अदालत ने आदेश में यह साफ कहा है कि आरोपी को प्रत्येक पेशी में उपस्थित रहना होगा और विचारण में किसी तरह की बाधा उत्पन्न नहीं करेंगे। आरोपी किसी तरह की अपराधिक गतिविधि में शामिल नहीं होंगे और फरियादी एवं साक्षियों को किसी तरह प्रभावित नहीं करेंगे। आरोपियों की तरफ से मामले की पैरवी अधिवक्ता विनोद सिंह ने की।

हिंदू देवी - देवताओं पर आपतिजनक टिप्पणी करने वाला गिरफ्तार  
नागौद। सोशल मीडिया में हिंदू देवी देवताओं पर आपतिजनक टिप्पणी कर सामाजिक सद्भाव बिगाड़ने एवं हिंदुओं के धार्मिक भावनाओं को आहत पहुंचाने वाले आरोपी भूपेंद्र कुशवाहा पिता राजेश कुशवाहा 24 वर्ष निवासी उमराहा टोला थाना सिंहपुर को चंद घंटे के अंदर गिरफ्तार कर आरोपी के विरुद्ध सुपुनम धाराओं के तहत कार्यवाही किए जाने के उपरांत आगामी दशहरा त्योहार में शांति व्यवस्था के मद्देनजर आरोपी के विरुद्ध बीएनएस की धारा 170 के तहत प्रतिबंधात्मक कार्रवाही कर न्यायालय कार्यालयिक दंडाधिकारी के समक्ष प्रस्तुत किया गया जहां से आरोपी को न्यायिक अभिरक्षा में जेल भेजा दिया गया।